



# Is Tres Urrreis

Sa traditzioni de is strinas

# Is strinas

In sa traditzioni sarda oi si faint is strinas a is pipius, est a nai ca si donant arregalus o presentis a is pipius. Su fueddu “strina” benit dae su cadelanu - castillianu *estrena*.

Is strinas de unu tempus, pruschetotu in su Sàrrabus, furiant medas prus pòburas de is chi agataus oi: mènndula, figu morisca sicada, figu sicada, e raras bortas calincuna caramelledda o puru calincunu soddixeddu, ma non de prus.

# Sentidu de is strinas

Su de fai is strinas a is pipius torrat cun su contu de is Tres Urreis ca ddas iant fatas a Jesus portendiddi òru, incensu e mirra.



In sa cristianidadi s'òru figurat sa regalidadi de Jesus, s'incensu sa divinidadi e sa mirra (ca est unu meli de mata imperau po s'imbalsamadura) figurat sa passioni, morti e resurrezzioni benidora.

# Orìginis


Sa Pasca de is Tres Urreis benit arremunada giai in sa Carta de Logu (1392) in su capìtulu CXXV “*Dessas dies feriadas, chi non si devit reer Corona*” cun scrittu:

*sa Pasca dess'Epiphania, chi si chiamat  
Pasca Nunza*

Custa manera de nomenai sa festa de aici est abarrada in medas logus de Sardìnnia e benit dae su latinu *Pascha annuntiationis*.

# Arrelatus ibéricus

Non sceti in Sardìnnia si donat grandu cunsideru a is Tres Urreis, in Spànnia puru si festant *Los Reyes Magos* e si faint su pròpriu is strinas a is pipius.



# E sa Befana?

Sa Befana est una traditzioni italiana, chi non tenit nudda a ita fai cun cussa sarda. Difatis a diferéntzia de is Tres Urreis, acapiaus a sa cristianidadi, sa Befana italiana est acapiada a ritualidadis paganas. S'interpretazioni prus spainada est ca sa Befana figurit sa diosa Diana bolendi asuba de is campus po ddus alladaminai po su beranu.

